




## Ghajnsielem fl-Istorja Il-Kappella ta' Sant Elija (Santu Liju)

Loreto Galea



giet mibnija fejn id-dar ta' ċertu Raimondo Mannuch, mid-duttur Mannuch. Il-bini tagħha jissemma fl-atti ta' Giovanni Domenico Formosa tal-4 ta' Lulju 1592. Din il-kappella giet ipprofonata darbtejn fl-1657 u fl-1668. Kellha wkoll ċimiterju tagħha u fil-festa ta' Sant Elija li taħbat fl-20 ta' Lulju, kienu jitqassmu tnax-il tomna qamh lill-fqar, li wara ġew imnaqqsin għal erba'.

Fl-istess kappella kien hemm statwa tal-injam ta' Sant' Elija li giet mehuda fil-knisja tax-Xewkija, billi f' dak iż-żmien l-inhawwi kienu jagħmlu max-Xewkija. Jinghad li ras din l-istatwa għaddiet għand xi familja mix-Xewkija. L-istatwa kienet damet fil-knisja tax-Xewkija għal żmien twil hafna sakemm fuq inkarigu ta' Dun Luċjan Vella giet mibdula mal-istatwa ta' Sant' Elija li hemm fuq l-artal tal-qaddis. Meta x-Xewkija saret parroċċa, il-kapitlu tal-matriċi, illum il-Katidral, kien żamm id-dritt li juża l-artal ta' Sant' Elija biex hemm jiċcelebra l-quddies u jagħmel il-purċissjoni bir-relikwija tal-qaddis.



Fuq għolja li thares għal fuq il-pjanura hadranija ta' mal-plajja, bejn ix-Xatt l-Ahmar u Mgarr ix-Xini, fiż-żminijiet tal-qedem, kienet teżisti Kappella dedikata lil Sant' Elija, u illum wara tant snin, fuq din l-għolja hekk imsejha ta' Sant Elija ma baqa' ebda hjiel ta' din il-kappella.

Sa madwar mitt sena ilu, fi żmien il-kapillan Mizzi, kienet għadha teżisti speċi ta' devozzjoni tan-nies tar-raħal lejn dan il-qaddis profeta. L-ommijiet kienu jieħdu trabi morda tagħhom fuq il-fdal tal-kappella (kif kienu jemmnu u jgħidu huma) il-qaddis ibiddel ix-xorti u jagħti s-saħħa lil dawn it-trabi. Fejn il-kappella kienu jidfnu l-hrieqi u hwejjeġ ohra tat-tarbija. Bil-mod il-mod din id-devozzjoni li kellha element ta' superstizzjoni spicċat għal kollox.

Skond ricerka li għamel is-sur Paul Grech din il-kappella



# CRANE FOR HIRE

24hr Service



**Kenneth Rapa**  
Mob: 7955 1848